



УНИВЕРЗИТЕТ "СВ. КИРИЛ И МЕТОДИЈ" - СКОПЈЕ
ФАКУЛТЕТ ЗА ДРАМСКИ УМЕТНОСТИ
FACULTY OF DRAMATIC ARTS - SKOPJE



1000 Скопје, п.фак 134; Ругjer Бошковиќ бр. 22, Р.Северна Македонија; тел: +389 2 306 11 88; факс: +389 2 306 12 56; е-маил: fdu@ukim.edu.mk
1000 Skopje, p.fah 134; Rugjer Boskovic 22, Republic of North Macedonia; tel: +389 2 +306 11 88; fax: +389 2 306 12 56; e-mail: fdu@ukim.edu.mk

Врз основа на член 114, а во врска со член 37 став 6 од Законот за високо образование, (Сл.весник број 82/2018), член 65 од Статутот на Универзитетот „Св. Кирил и Методиј“ во Скопје (Универзитетски гласник бр. 425/2019) како и член 44 од Статутот на Факултетот за драмски уметности – Скопје, во состав на Универзитетот „Св.Кирил и Методиј,, во Скопје, (Универзитетски гласник бр.455/2019), Деканот на Факултетот за драмски уметности – Скопје на 16.11.200 година, ја донесе следната

О Д Л У К А

за распишување на избори за претседател и членови на Факултетското студентско собрание на Факултет за драмски уметности во Скопје

Член 1

Се распишуваат избори за претседател и 15 (петнаесет) членови на факултетското студентско собрание на Факултет за драмски уметности во Скопје.

Член 2

Изборите за претседател и членови на факултетското студентско собрание ќе се одржат со електронско тајно гласање (лиценцирана платформа за тајно гласање) на ден **15.12.2020 (вторник)**, од 10.00 до 13.00 часот.

Член 3

Се именува изборна комисија за спроведување на изборите за претседател и членови на факултетското студентско собрание на Факултетот за драмски уметности во Скопје во следниот состав:

- Проф. д-р Игор Вецовски, претседател
- Доц. м-р Борјан Зафировски член
- Синан Ракип, студент, член
- Филип Христовски, студент, член
- Мелика Кастрати студент, член

Член 4

Изборната комисија од член 3 на оваа одлука:

- ја спроведува изборната постапка/и
- донесува одлука со која констатира дека предложените кандидати ги исполнуваат, односно не ги исполнуваат условите да бидат предложени за членови во факултетското студентско собрание.
- Во одлуката се наведува личното име на кандидатот, дали е запишан во семестарот, односно во годината кога се вршат изборите, студиската година, студиската програма и сл. Одлуката од комисијата е конечна;
- ги утврдува резултатите од гласањето кои ќе ги добие од електронското тајно гласање

- составува записник за резултатите од гласањето на факултетот и за крајниот резултат;
- врши други работи со цел спроведување на изборите.

Изборната комисија донесува Упатство со кое се утврдува нејзината работа, го утврдува изгледот на гласачкото ливче, утврдува образец на записник, и за други прашања поврзани со постапката за организација на изборите по електронски пат,

Упатството се објавува на веб-страницата на Факултетот, најдоцна 7 дена пред одржување на изборите заедно со Одлуката со која се констатира дали предложените кандидати ги исполнуваат, односно не ги исполнуваат условите.

Член 6

Студентите сами се пријавуваат за кандидати за членови во Факултетското студентско собрание од соодветните студиски програми/студиски години.

Секој студент има право да предлага кандидат/и за ФСС.

Начинот на кандидирање и пријавување за членови на Факултетското студентско собрание важи и за кандидирање за претседател на ФСС и тоа електронски на адреса fd@ukim.edu.mk

Рокот за доставување на пријави е до 8.12. 2020 година

Факултетското студентско собрание го сочинуваат претставници од студентите по катедри од додипломски студии и од постдипломски и докторски студии и тоа:

- Катедра за актерска игра – 4 члена
- Катедра за театарска и филмска драматургија – 2 члена
- Катедра за театарска режија – 2 члена
- Катедра за продукција – 2 члена
- Катедра за филмска и ТВ режија – 2 члена
- Катедра за филмско и ТВ снимање – 2 члена
- Катедра за филмска и ТВ монтажа – 2 члена

Член 7

Врз основа на доставените пријави, Изборната комисија ја донесува одлуката од член 4, став 3, алинеја 1 на оваа одлука најдоцна до 9.12.2020 2020 година.

Член 8

Право да избираат и да бидат избрани за членови на факултетското студентско собрание имаат сите студенти на факултетот, кои се запишани на студии во учебната 2020/2021 година.

За Претседател на факултетското студентско собрание може да биде избран редовен студент на Факултетот кој ги положил сите испити заклучно со трет семестар.

За избран претседател и членови на факултетското студентско собрание се смета/сметаат кандидатот/кандидатите кои добиле најмногу гласови од студентите кои гласале.

Член 9

Оваа одлука влегува во сила со денот на донесувањето, а задолжително да се објави на веб страната на факултетот и да се достави поединечно до сите студенти на нивните маил адреси.

Декан,
Проф. м-р Мими Таневска Србиновска

M. Tanewska



Доставено до: - архива, членови на Комисија, огласна табла, веб страна